

भाजपा के प्रदेश स्तरीय शिविर में भाजपा नेता लेंगे भाग

करोली (निं.सं.)। भाजपा का प्रदेश स्तरीय ट्रेनिंग शिविर सिरोही के माउंटआबू में आज रविवार से 12 जुलाई तक आयोजित होगा। जिसमें भाजपा नेता भाग लेंगे।

भाजपा मीडिया प्रभारी मुकेश सालोत्री ने बताया कि आज से शुरू होने वाले शिविर में करोली जिले से भाजपा प्रदेश कार्यसमिति सदस्य और किसान मोर्चा प्रदेश उपाध्यक्ष धर्मा डगूर, भाजपा जिला अध्यक्ष बृजलाल डिकोलिया, प्रदेश कार्यसमिति सदस्य और प्रदेश किसान मोर्चा के प्रदेश मंत्री अशोक सिंह धाबाई, प्रदेश कार्यसमिति सदस्य एवं पूर्व जिला अध्यक्ष हेमैंद्र वशिष्ठ, करोली - थोलपुर सांसद डॉ० मनोज राजोरिया जिले के सांसदगठन प्रभारी गोरधन सिंह भाग लेंगे।

उन्होंने बताया कि शिविर में वर्ष 2023 के विधानसभा चुनाव पर फोकस रहेगा एवं राष्ट्रीय पदाधिकारी एवं प्रदेश संगठन के पदाधिकारी मौजूद रहेंगे। शिविर में भाग लेने के लिए सदस्यों से आग्रह किया गया है।

ईद का पर्व आज, एसपी ने पुलिस जाबते के साथ किया फ्लैग मार्च

करोली (निं.सं.)। करोली जिला मुख्यालय सहित जिले भर में आज रविवार को ईद उल जुहा का पर्व मनाया जाएगा। जिसके चलते मस्जिदों और ईदगाहों में मुस्लिम समाज के लोग नमाज अदा करेंगे।

ईद के पर्व को देखते हुए पुलिस और प्रशासन के अधिकारियों सतर्क और अलर्ट मोड पर दिखाई दे रहे हैं। जिसके चलते जिला कलेक्टर एवं जिला मजिस्ट्रेट अंकित कुमार सिंह ने करोली शहर में कानून व्यवस्था की दृष्टि से विभिन्न चार्जिंग पर अधिकारियों को लगाया है वहीं जिला पुलिस अधीक्षक नारायण टोंगस ने

एसटीएफ, आरएसपी, राजस्थान पुलिस के जवानों के साथ करोली शहर के बाजारों में फ्लैग मार्च कर लोगों से भयमुक्त होकर रहने और त्योहार पर आपसी में भाईचारा कायम करने का संदेश दिया। करोली जिला कलेक्टर एवं जिला मजिस्ट्रेट अंकित कुमार सिंह ने आज रविवार को ईद के पर्व को देखते हुए कानून व्यवस्था को लेकर करोली



करोली पुलिस अधीक्षक नारायण टोंगस ने ईद पर्व की पूर्व संख्या पर पुलिस अधिकारियों व जवानों के साथ शहर में फ्लैग मार्च किया।

नगर परिषद के आयुक्त नरसी मीणा को हिण्डौन गेट के आसपास का क्षेत्र, सहायक कलेक्टर एवं कार्यपालक मजिस्ट्रेट यशवंत मीणा को हटवाडा बाजार के आसपास का क्षेत्र, उप निदेशक उद्योग विभाग के.के. मीणा को शिकारंग ईदगाह के आसपास का क्षेत्र, जिला अल्पसंख्यक अधिकारी श्यामलाल मीणा को वजीरपुर गेट के

आसपास का क्षेत्र, बाल अधिकारिता विभाग के उप निदेशक के.के. सांखला को साईनाथ खिडकियां मस्जिद के आसपास का क्षेत्र में तैनात करते हुए अधिकारी आर्वांटित क्षेत्र में भ्रमण वर्मा से समन्वय बनाए रखने के निर्देश दिए हैं। उन्होंने बताया कि नियुक्त सभी अधिकारी आर्वांटित क्षेत्र में आज रविवार को प्रातः 8 बजे से शाम 6 बजे

तक भ्रमण कर सतर्कता के साथ सतत निगरानी रखेंगे एवं क्षेत्र की कानून व्यवस्था की रिपोर्ट उपखंड मजिस्ट्रेट करोली को प्रस्तुत करेंगे एवं सभी अधिकारी आर्वांटित क्षेत्र में भ्रमण के दौरान अपनी सेल्फ/लोकेशन अतिरिक्त जिला मजिस्ट्रेट करोली एवं उपखंड मजिस्ट्रेट करोली को साझा करेंगे।

जर्जर रास्ते से राह मुश्किल, लोगों ने किया प्रदर्शन

हिण्डौन सिटी (का.सं.)। शहर के बयाना रोड से जाट की सराय तक का रास्ता पूरी तरह जर्जर हो चुका है। जगह-जगह गड्ढे बने हुए जिससे लोगों का निकलना तक मुश्किल हो रहा है। समस्या से परेशान होकर लोगों ने प्रदर्शन किया वहीं जनप्रतिनिधि और प्रशासन के अधिकारियों पर बार-बार सड़क निर्माण की मांग को अनसुनी करने का आरोप भी लगाए हैं।



हिण्डौन सिटी के बयाना रोड से जाट की सराय तक का रास्ता जर्जर हो चुका है। इससे लोगों को आवागमन में परेशानी होती है।

और चार पहिया वाहन रोजाना दुर्घटना का शिकार हो रहे हैं। लोगों का आरोप है कि सड़क की खस्ता हाल से कई बार जनप्रतिनिधियों और प्रशासन के अधिकारियों को अवगत करा दिया है और सड़क निर्माण की मांग करते हुए जापान भी सौंपा है। लेकिन ना तो जनप्रतिनिधि ही लोगों की समस्या की ओर ध्यान दे रहे हैं और ना ही अधिकारियों को ही लोगों की समस्या की परवाह है। जिसका खामियाजा जाट की सराय सहित शहर की दर्जनों

कॉलोनियों क हजारों लोगों को भुगतान पड़ रहा है। लोगों का कहना है कि इस रास्ते से शहर का दर्जनों कॉलोनियों के हजारों लोगों का रोजाना आवागमन रहता है। इस तरह हजारों लोगों की समस्याओं को दरकिनार किया जा रहा है। लोगों ने चेतावनी देते हुए कहा है कि अगर समस्या का शीघ्र समाधान नहीं हुआ तो वे आंदोलन के लिए सज्ज हो चुके हैं। तब तक कि अधिकारी कार्यालय के सामने धरने पर बैठेंगे।

जल पुरुष ने किया जल संरचना निर्माण कार्यों का अवलोकन

मासलपुर (निं.सं.)। जल पुरुष राजेंद्र सिंह ने शनिवार को मासलपुर डांग क्षेत्र का दौरा कर तरुण भारत संघ द्वारा जन सहभागिता से कराए गए जल संरचना निर्माण कार्यों का अवलोकन किया एवं समाज के लोगों के साथ शेरीनी नदी के पुनर्जीवन से उनके जीवन में आए बदलाव पर चर्चा की।

इस दौरान उन्होंने तरुण भारत संघ की उपाध्यक्ष इंदिरा खुराना, दिल्ली गांधी पीस फाउंडेशन के पूर्व अध्यक्ष रमेश चंद शर्मा, जल संसाधन मंत्रालय भारत सरकार के पूर्व निदेशक अशोक खुराना सहित समाज के लोगों के साथ शेरीनी नदी का साजा दर्शन किया। शेरीनी नदी के पुनर्जीवन को देखकर तथा समाज में आई खुशहाली एवं समृद्धि डांग क्षेत्र के महाराजपुरा, भूरखे, कोरीपुरा, केशपुरा, मरदई सहित कई गांवों का भ्रमण किया तथा वर्षा न 5 वर्षों के बाद भी समाज के लोगों को 5 वर्षों तक पानी मिलने के लिए शेरीनी नदी पर दो जल संरचनाओं के निर्माण की आवश्यकता जताई।

प्रमुख चिकित्सा अधिकारी गुप्ता ने पदभार संभाला

हिण्डौन सिटी (का.सं.)। शहर के मोहन नगर स्थित जिला अस्पताल के नवनियुक्त प्रमुख चिकित्सा अधिकारी

■ सभी चिकित्सा अधिकारी एवं चिकित्सा कर्मियों ने फूल मालाओं से स्वागत किया



हिण्डौन सिटी में जिला अस्पताल के नवनियुक्त प्रमुख चिकित्सा अधिकारी डॉ. पुष्पेंद्र गुप्ता ने पदभार ग्रहण किया।

डॉक्टर अंकुश अग्रवाल, डॉ रेखा, अशोक नारेडा, प्रशांत शुक्ला, प्रशांत चौधरी, रमेश गुप्ता, रविचंद्र सहित लगभग सभी चिकित्सा अधिकारी और चिकित्सा कर्मी मौजूद रहे। इस दौरान नवनियुक्त पीएमओ डॉ गुप्ता ने फूल मालाओं से स्वागत किया और बधाई दी। इस दौरान ब्रह्म मुख् चिकित्सा एवं स्वास्थ्य अधिकारी डॉ दीपक चौधरी, डॉ आशीष शर्मा, डॉक्टर बृजेश चौधरी, डॉक्टर रामराज मीणा, डॉक्टर राम ही मीणा,

जन्मसुनवाई के दौरान डॉ. गर्ग ने शहर में सड़कों के निर्माण के संबंध में नगर निगम के आयुक्त को निर्देश देते हुये कहा कि जो संवेदक कार्य नहीं कर रहे हैं उन्हें नोटिस दें। उन्होंने कहा कि शहर की प्रमुख सड़कों का निर्माण प्रथम चरण में करवाये इसके अलावा वर्षाकाल में जनसुनवाई की और इनके अवरूद्ध होने की पिकायत की सूचना मिलते ही तत्काल कार्यवाही सुनिश्चित करें। उन्होंने कहा कि हैल्थयार्ड में माध्यम से भी सफाई संबंधी पिकायतें प्राप्त होती हैं तो उन्हें भी निजी कम्पनी को भिजवायें।

शीतला माता की मूर्ति की प्राण प्रतिष्ठा

गंगापुर सिटी। न्यू टुक यूनिन शीतला रोड श्री शीतला मंदिर पर वैशाखी नंदन पर सवार माता शीतला एवं लांगूरिया की मूर्ति की प्राण प्रतिष्ठा एवं हवन में माताजी के भक्तों महिला एवं पुरुषों ने आहूतिया दी।

शीतला मंदिर समिति के अध्यक्ष हरगोविंद कटारिया ने बताया कि सीताराम बर्तन वाले के नेतृत्व मे महिदास बालाजी मंडल की ओर से महिदास बालाजी पर ही पंडित संतोष जी शर्मा पिंपलाई वाले द्वारा मूर्ति प्राण प्रतिष्ठा के लिए धार्मिक कार्यक्रमों का अग्रदूत विधि विधान व मंत्रोच्चारण के कराया गया। शनिवार को सुबह 9 बजे माता शीतला व लांगूरिया की प्रतिमा को रथ में विराजमान कर कर गाजे-बाजे से नगर परिष्ठा करावाई गई जो शहर के मुख्य मार्ग महिदास के बालाजी से गोशाला, पुलिस चौकी कैलाश टॉकीज, चौक वाले बालाजी, चौपड बाजार, घास मंडी, टुक यूनिन, शीतला रोड होते हुए

माताजी के मुख्य धाम पर पहुंची शोभायात्रा में महिला एवं पुरुषों की विशाल भीड़ रही। उसके बाद विधि विधान के साथ प्राण प्रतिष्ठा कार्यक्रम आयोजन हुआ। कार्यक्रम के मुख्य अतिथि नगर परिषद के सभापति शिवरतन अग्रवाल थे जिन्होंने माता के मंदिर पर पानी की बौरिंग लगाये की घोषणा की। शीतला माता मंदिर समिति के अध्यक्ष हरगोविंद कटारिया ने आज के आयोजन में पधारे सभी भक्तों को धन्यवाद देते हुए कहा कि मंदिर समिति ने जनसहयोग से विशाल मेले की शुरूआत की माता का ऐतिहासिक मेला लगता है। नगर परिषद की ओर से छाया, पानी, रोशनी, सफाई की व्यवस्था होती है। महिलाओं के दान से मंदिर का निर्माण हो गया है। महिदास बालाजी मंडल की ओर से मूर्ति की स्थापना हो गई। आगे शीतला मंदिर का टूट बनाना जरूरी है यह सर्व समाज का मंदिर है टूटने में सभी जाति के भक्त गणों को लिया जाएगा।

लायंस क्लब ने छात्रों के लिए सात छत के पंखे दिए

भरतपुर (निं.सं.)। आज 9 जुलाई को लायंस क्लब भरतपुर ब्रिज द्वारा डॉक्टर सुभाष गंगी राज्य मंत्री राजस्थान सरकार की प्रेरणा से लायन सुनील गुप्ता द्वारा पंडित मेखाराम राजकीय उच्च माध्यमिक विद्यालय जाटोली घना भरतपुर पर छात्रों के क्लास रूम के लिए क्लब द्वारा सात छत के पंखे संभेंट किए गए।

इन अवसर पर स्कूल प्रधानाचार्य व उनके स्टाफ तथा इस कार्यक्रम में क्लब अध्यक्ष राम कुमार गुप्ता क्लब सचिव राकेश मित्तल क्लब कोषाध्यक्ष संजय गोयल पर कार्यक्रम संयोजक सुनील गुप्ता उपस्थित थे इस अवसर पर स्कूल प्रधानाचार्य ने क्लब के द्वारा स्कूल को वाटर कुलर व अन्य सामग्री के विद्यमान वस्तु तथा अन्य सामान के स्कूल की आवश्यकता अनुसार दिए जाने पर प्रशंसा की तथा क्लब से स्कूल के विद्यार्थियों को इसी तरह मदद देने की की अनुशंसा की।

500 वाहनों के चालान, एक लाख रुपए की जुर्माना राशि वसूली

हिण्डौन सिटी (का.सं.)। अतिरिक्त महानिदेशक यातायात के निर्देशन में संयुक्त सड़क सुरक्षा अभियान चलाया जा रहा है। जिसमें पुलिस अधीक्षक नारायण टोंगस के द्वारा सड़क दुर्घटनाओं में कमी लाने एवं यातायात नियमों के प्रति लोगों में जागरूकता लाने और दुर्घटना में होने वाली जन क्षति को कम करने के लिए परिवहन पुलिस विभाग को निर्देश दिए गए हैं।

इस दौरान यातायात पुलिस ने 500 वाहनों के चालान काटे। जिसमें एक लाख रुपए की जुर्माना राशि वसूल की गई। वहीं बिना सीट बेल्ट, बिना हेलमेट व बिना सीट बेल्ट वालों के विरुद्ध भी कार्रवाई कर 13 ड्राइविंग लाइसेंस निरस्तकरण के प्रस्ताव भेजे गए। साथ ही गलत दिशा में वाहन चलाने वालों के विरुद्ध 38 पुलिस कार्रवाई,

एमबी एक्ट में 380 कार्रवाई, राजमाफी पर अनाधिकृत पार्किंग तथा अतिक्रमण करने वालों के विरुद्ध 12 कार्रवाई, बिना सीट बेल्ट के वाहन चलाने वालों के विरुद्ध कुल 10 कार्रवाई, मालवाहक वाहनों में यात्री परिवहन करने के विरुद्ध 2 कार्रवाई, ओवरलोडिंग वाहनों के विरुद्ध 40 कार्रवाई, बिना हेलमेट वाहन चलाने वालों के विरुद्ध 20 कार्रवाई और एमबी एक्ट में 200 कार्यवाही की गई। यातायात प्रभारी एसआई कैलाश गुर्जर ने बताया कि अतिक्रमण करने वालों के विरुद्ध, नो पार्किंग करने वालों के विरुद्ध, बिना हेलमेट, बिना सीट बेल्ट चालकों के विरुद्ध तथा शराब पीकर वाहन चलाने वालों के विरुद्ध यातायात पुलिस की कार्रवाई जारी है। इस दौरान पुलिस द्वारा यातायात नियमों को लेकर जागरूकता अभियान भी चलाया जा रहा है।

विद्यार्थियों को निःशुल्क पुस्तक बांटी

भरतपुर (निं.सं.)। होली मंदर एजूकेषनल एण्ड चैरिटेबिल सोसायटी के तत्वाधान में संस्था द्वारा संचालित होली मंदर पब्लिक स्कूल में आर्टीई के तहत शिक्षा प्राप्त कर रहे विद्यार्थियों को आज निःशुल्क पाठ्य पुस्तक का वितरण किया गया।

संस्था के सचिव जेम्स एन्थोनी ने बताया कि कार्यक्रम की अध्यक्षता संस्था के अध्यक्ष राजेन्द्र कुन्तल ने की। कार्यक्रम के आरम्भ में विद्यालय के आर्टीई प्रभारी स्वदेश कटारा ने सभी का स्वागत करते हुए संस्था के अध्यक्ष और सचिव को इस प्रयास हेतु धन्यवाद दिया तथा संस्था के अध्यक्ष राजेन्द्र कुन्तल, विद्यालय की प्रधानाध्यापिका ज्योति बैनो ने पाठ्य पुस्तकों का वितरण विद्यार्थियों में किया। कार्यक्रम में संस्था के सचिव जेम्स एन्थोनी, अभिभावक व विद्यालय में अध्यापक-अध्यापिकाएँ ने भाग लिया।

पुलिस ने की शांति व्यवस्था में सहयोग करने की अपील

रूपवास। कस्बे के नेशनल हाइवे संख्या 123 पर स्थित गहनेली पुलिस चौकी पर सीएलजी सदस्यों की बैठक उपखण्ड अधिकारी राजीव शर्मा के मुख्यालय में आयोजित की गई। बैठक में सीओ सर्किल अजय शर्मा, थानाधिकारी रूपवास भोजाराम, तहसीलदार, भी मौजूद रहे। बैठक में ईद उल जुहा त्योहार को लेकर चर्चा की गई। इस अवसर पर उपखण्ड अधिकारी राजीव शर्मा ने कहा कि क्षेत्र में भाईचारा कायम है और सभी समाजों के लोग एक दूसरे के त्योहारों पर सहयोग करते हैं। उन्होंने कहा यदि किसी ने सोशल मीडिया या किसी अन्य माध्यम से कोई अफवाह फैलाई तो उसके खिलाफ कड़ी कार्रवाई की जाएगी। कानून व शांति व्यवस्था बनाए रखने,

सामाजिक सौहार्द और आपसी भाईचारा बनाए रखने की बात कही। छोटी मोटी बातों को तुल देने के बजाय आपसी सहयोग की भावना से सुलझाना चाहिए। उन्होंने ईद की सामूहिक नमाज के साथ देश और प्रदेश में अमन-चैन का संदेश देने की बात कही। पुलिस अधिकारियों ने कहा कि सोशल मीडिया पर भी निगरानी रखी जा रही है। सोशल मीडिया पर भड़काऊ और फेक पोस्ट करने वालों को कार्रवाई की जाएगी। सीएलजी सदस्यों ने शांति व्यवस्था को बनाए रखने में पुलिस व प्रशासन का सहयोग करने का भरपूर सा दिया। बैठक में पुलिस अधिकारियों के साथ ही सीएलजी सदस्य और विभिन्न धर्मा समुदायों के गणमान्य लोग मौजूद रहे।

किसान जागरूकता कार्यक्रम आयोजित

भरतपुर (निं.सं.)। पंचायत समिति कुम्हेर की ग्राम पंचायत राह में मिलनसार किसान प्रोड्यूसर कंपनी (एफपीओ) के तत्वावधान में किसान जागरूकता कार्यक्रम आयोजित किया गया।

मुख्य अतिथि के रूप में बोलते हुए परियोजना निदेशक आत्मा योगेश कुमार शर्मा ने किसानों को जानकारी दी कि अगर बास्कर में ही किसान भाई अपनी तरक्की चाहते हैं और आगे बढ़ने की इच्छा रखते हैं तो फिर सरकार द्वारा किसानों के हितों को ध्यान में रखते हुए शुरू किए गए एफपीओ से जुड़ना शुरू करें। परियोजना निदेशक ने एफपीओ के बारे में विस्तार से जानकारी देते हुए, इसके गठन की प्रक्रिया, पध्दति में एफपीओ से किसानों को मिलने वाली सुविधाओं, लाभ तथा सदस्यता अभियान की आवश्यकता के बारे में बताया।

कार्यक्रम में, कृषि विभाग के स्थानीय कृषि पर्यवेक्षक राह, देव कुमार तिवारी, कृषि पर्यवेक्षक सतारक राम विजय सिंह बदन सिंह, नरेंद्र, नीलू एनजीओ कट्स के, राजवीर सिंह इत्यादि उपस्थित रहे।

कलेक्टर ने ली शांति समिति के सदस्यों की बैठक

हिण्डौन सिटी (का.सं.)। जिला कलेक्टर अंकित कुमार सिंह ने शुक्रवार शाम पंचायत समिति सभागार में शांति समिति के सदस्यों की बैठक लेते हुए कहा है कि सीएलजी के सदस्य क्षेत्र में सांप्रदायिक सौहार्द और आपसी भाईचारा बनाए रखने में अपना महत्वपूर्ण योगदान दें। उन्होंने 10 जुलाई को मंगल को जाने वाले ईद के त्योहार पर शांति व्यवस्था कायम रखने की भी अपील की।

शहर के पंचायत समिति सभागार में शुक्रवार को आयोजित हुई सीएलजी की बैठक में जिला कलेक्टर ने शहर के प्रबुद्ध लोगों एवं सीएलजी सदस्यों से कहा कि वह वह ना तो अफवाह फैलाएं और ना ही किसी को फैलाने दें। उन्होंने बताया कि गत दिवस करोली में बच्चों के छोटे से विवाद को लेकर अफवाह के बाद बाजार बंद हो गए। छोटी सी घटना को बड़ा रूप देकर सोशल मीडिया के माध्यम से अफवाह फैलाई जा सकती है, ऐसी घटनाएं हिंडोन में नहीं होनी चाहिए। उन्होंने कहा कि इस प्रकार की घटनाओं पर सभी नजर रखें तथा किसी भी प्रकार की सूचना मिलने पर उसको पुलिस प्रशासन तक पहुंचाएं। जिला

भोजन प्रसादी वितरित में सहयोग किया

भरतपुर (निं.सं.)। आज दिन भरतपुर के सबसे वरिष्ठ सेवाभावी क्लब लायंस क्लब भरतपुर के सदस्यों ने अपना घर आश्रम वझेरा जाकर आश्रम में निवासित प्रभुजनों को तीन यूनिट को भोजन प्रसादी वितरण के कार्य में व्यक्तिगत व आर्थिक सहयोग किया। क्लब के अध्यक्ष लायन रवि सिंघल ने जानकारी दी कि, आज क्लब सदस्यों द्वारा आश्रम में किया गया कार्यक्रम क्लब के सेवा कार्यक्रम फूड फार हनर अर्थात जरूरतमंदों को भोजन कार्यक्रम के अन्तर्गत किया गया। इस कार्यक्रम में दो यूनिट की भोजन प्रसादी लायन हरीशंकर गोयल सराफ द्वारा अपने पिताजी दादयाल गोयल सराफ की पुण्य तिथी अवसर पर, व एक यूनिट की भोजन प्रसादी में लायन रवि मन्जू सिंघल की पुत्री सुप्रिया सिंघल के जन्मदिन अवसर पर, सहयोग प्रदान किया गया। कार्यक्रम उपरान्त आज क्लब के वरिष्ठ सदस्य लायन खैमचन्द अग्रवाल व लायन मुन्नी अग्रवाल की 52 वीं वैवाहिक वर्षगांठ होने के अवसर पर उपस्थित सदस्यों द्वारा उन्हें एक सविभक्त समारोह में स्वस्थ व दीर्घायु होने की बधाई दी।

शांति व्यवस्था बनाए रखने के लिए किया फ्लैगमार्च

सवाई माधोपुर के प्रमुख स्थानों पर पुलिस के जवानों ने फ्लैगमार्च निकाला। जिला मजिस्ट्रेट ने ईदुलजुहा के अवसर पर अनाम को मुबारकबाद देते हुए सभी को इस त्योहार को आपसी भाई चारे से मनाने व जिले के अमन एवं शांति के महौल को कायम रखने की अपील की। उन्होंने कहा कि अफीक की अग्रिय घटना की सूचना तत्काल जिला मजिस्ट्रेट कार्यालय, जिला पुलिस अधीक्षक कार्यालय एवं संबंधित पुलिस



सवाई माधोपुर के प्रमुख स्थानों पर पुलिस के जवानों ने फ्लैगमार्च निकाला।

थाना अधिकारियों को दें। जिले के अमन चैन को नुकसान पहुंचाने वाले असामाजिक तत्वों को किसी भी परिस्थिति में बख्शा नहीं जाएगा उनके खिलाफ कठोर दण्डनात्मक कार्यवाही की जाएगी। जिला पुलिस अधीक्षक ने बताया कि सभी उपखण्ड मुख्यालय पर पुलिस जवानों द्वारा फ्लैगमार्च किया गया है।

विप्र फाउंडेशन के लोकेश मुद्गल ने कार्यकारिणी का गठन किया

भरतपुर (निं.सं.)। विप्र फाउंडेशन भरतपुर के जिला प्रभारी दयाचन्द पचौरी की अनुसंसा पर जिलाध्यक्ष डॉ सुशील पारारशी के सहमती से विधि प्रकोष्ठ भरतपुर के जिलाध्यक्ष लोकेश मुद्गल ने अपनी कार्यकारिणी का गठन किया है।

जिसमें राजेश चंसौरिया को भरतपुर विधि प्रकोष्ठ का महामंत्री नियुक्त करने के साथ कृष्ण कुमार उपाध्याय, विकास शर्मा, लोकेश शुक्ला, पंकज पाठक, गोपाल राम मुखरा, राकेश धनवाडा, पुष्पेंद्र शर्मा, बीक शर्मा, कृष्ण कुमार शर्मा को कार्यकारिणी में शामिल किया जाने पर विप्र फाउंडेशन के प्रदेश वरिष्ठ उपाध्यक्ष गंगाराम पारारश, विप्र फाउंडेशन युवा के प्रदेशध्यक्ष इन्दुशेखर शर्मा, प्रदेश महामंत्री देवाशीष भारद्वाज, एवं जिला महामंत्री विपुल शर्मा ने नवनियुक्त कार्यकारिणी के पदाधिकारियों को बधाई एवं शुभकामनाएं प्रेषित की है। जिलाध्यक्ष लोकेश मुद्गल ने कहा कि वे संगठन के लिए हमेशा तैयार रहेंगे।

शांति व्यवस्था बनाए रखने के लिए किया फ्लैगमार्च

जिला मजिस्ट्रेट ने ईदुलजुहा के अवसर पर अनाम को मुबारकबाद देते हुए सभी को इस त्योहार को आपसी भाई चारे से मनाने व जिले के अमन एवं शांति के महौल को कायम रखने की अपील की। उन्होंने कहा कि अफीक की अग्रिय घटना की सूचना तत्काल जिला मजिस्ट्रेट कार्यालय, जिला पुलिस अधीक्षक कार्यालय एवं संबंधित पुलिस